

# IL-VJOLINI


Mark A Falzon

Il-vjolini huma ghasafar migbura fil-grupp *Phylloscopus*, li ma' gruppi ohra jiffurmaw il-familja *Sylviidae*. Din tigbor fiha 339 speci mferrxa mad-dinja. Il-vjolini huma x'aktarx ghasafar zghar, fuq tagghom u b'lewn hafna drabi isfar u ahdar. Dawn jinstabu kwazi dejjem fejn ikun hemm sigar, arbuxxelli jew hxejjex imdaqqsin ohra. Fil-gzejjer taghna s'issa dehru tmien speci, izda wiehed jiltaqa' l-aktar mal-vjolin tax-xitwa, il-vjolin hadrani u l-vjolin pastard.

## IL-VJOLIN TAX-XITWA

Kif jixed ismu, dan il-vjolin iqatta' x-xitwa maghna u narawh minn Ottubru sa Marzu, ghal-kemm xi wahdiet jidhru f'Settembru u f'April. Huwa komuni sew, tant li wiehed jista' jiltaqa' mieghu kulfejn hemm ftit hdura, ghalkemm fil-widien bl-ilma u l-qasab jidher f'ghadd akbar. X'aktarx li l-ghasfur ckejken hadrani li naraw fil-gnien jew fil-bitha tad-dar fix-xitwa jkun dan il-vjolin. Wiehed m'ghandux isibha bi tqila biex jaghraf il-vjolin tax-xitwa: ahdar mitfi minn fuq u abjad

b'daqqiet sofor cãri minn taht, saqajh suwed u munqaru skur u mislut. Huwa izghar sew mill-ghasfur tal-bejt u jizen biss madwar 7-8 grammi. Meta niltaqghu mieghu dejjem insibuh ihuf minn fergha ghal ohra jfittex l-insetti rraq li huma l-ikel tieghu. Hxejjex bhal karfus il-hmir, li f'Marzu jaghmel ward li jigbed lejh hafna insetti, huma l-favoriti tieghu. Ta' min isemmi wkoll li fix-xitwa gieli jidher isoff in-nektar minn



1. Il-vjolin tax-xitwa  
2. Il-vjolin hadrani  
3. Il-vjolin pastard



fjuri bhall-ponsjetta u l-bifra. Meta jkun magħna, u l-aktar meta tagħmel xi ġurnata sabiha fix-xitwa, il-vjolin tax-xitwa jinstema' jgħanni għanja helwa *ziff-zaff*, li wasslet biex l-Ingliži jsejhulu *Chifchaff*. Fi Frar, f'postijiet bħar-riserva ta' l-Għadira, jkun hemm orkestra shiha ta' vjolini. Minn studju biċ-crieket inniedi mill-kumitat tar-riċerka tal-MOS (illum *BirdLife*), sar magħruf li l-vjolin tax-xitwa li naraw, jiġi mill-inhawi tal-Lvant u l-Iskandinavja. Nafu wkoll li dan l-għasfur jerga' lura fl-istess inhawi sena wara sena; saħansitra hemm xi waħdiet li għal sitt ixtiewi wara xulxin baqgħu jigu eżatt fejn ġew irringjati fl-ewwel sena. Dan juri kemm l-għasafar għandhom hila jagħmlu titjiriet twal u jsibu l-imkejjen li jkunu mdorrijin bihom. Il-vjolin tax-xitwa jingibed hafna lejn l-ilma, u min jagħmel għadira ċkejna fil-bitha jista' joqgħod żgur li illum jew għada dan l-għasfur iżuru u jibqa' jiġi ta' spiss.

### IL-VJOLIN HADRANI

Dan il-vjolin hu għasfur tal-passa, jiġifieri jżuma darbtejn fis-sena, iżda ma jibqax hawn għal żmien twil. Fir-rebbiegħa hu komuni hafna matul April u Mejju u mhux l-ewwel darba li jidher f'numri kbar hafna. Fil-harifa jidher f'għadd iżgħar minn nofs Awwissu sa Ottubru. Ta' min jgħid li ġieli jqatta' xi ftit jiem magħna waqt il-passa, u dan nafuh minn studji

biċ-crieket. Fil-fehma tiegħi, il-vjolin hadrani hu l-isbah fost il-vjolini li jżuruna. Minn fuq hu aħdar sabih u taht għonqu u l-parti ta' fuq ta' sidru għandhom lewn isfar li jaqta' ma' l-abjad safi ta' zaqqu. Saqajh huma x'aktarx ċari fuq il-kannella: dan kollu jagħżlu mill-vjolin tax-xitwa. Gwinhajt huma itwal sewwa minn dak tal-vjolin tax-xitwa. Tajjeb li niftakru li l-għasafar ta' l-Ewropa li jpassu huma miġbura f'żewġ gruppi. Grupp minnhom huwa dak li fil-harifa jpassi 'l isfel u jqatta' x-xitwa fil-Mediterran. Fost dawn insibu l-vjolin tax-xitwa, il-kapinera, u l-pitirross. Il-grupp l-iehor jibqa' nieżel



*Il-vjolin bajdani*

u jqatta' x-xitwa fl-Affrika tan-Nofs u t'Isfel. Dan il-grupp jissejjah 'Trans-Saharan', għaliex fi triqtu jkollu jaqsam id-deżert tas-Sahara. Fost dawn insibu l-vjolin hadrani, il-bekkafik u l-bekkafik ahmar. Fir-rebbiegħa ż-żewġ gruppi jtilgħu lura lejn l-Ewropa biex ibejtu. Din id-differenza fit-tul li jridu jtiru tista' tixhet dawl fuq għaliex il-ġwienah tal-vjolin hadrani proporzjonalment huma itwal minn dawk tal-vjolin tax-xitwa: ta' l-ewwel jaqsam is-Sahara darbtejn fis-sena filwaqt li l-ieħor jibqa' fil-Mediterran. Dan kollu jurina li l-passa hi haġa li ssahħarna u li għandha sseddaq il-fehma tagħna li napprezzaw u nħarsu l-għasafar.

### IL-VJOLIN PASTARD

Bhall-vjolin hadrani, il-vjolin pastard hu wkoll komuni sew fir-rebbiegħa, minn Marzu sa Mejjju, kif ukoll fil-harifa, minn Awwissu sa Ottubru. Meta jidher f'Marzu u f'Ottubru, wiehed jista' jitfixklu mal-vjolin tax-xitwa, li jixbhu hafna. Madankollu l-vjolin pastard hafna drabi jkollu saqajh ċari u l-aħdar tiegħu huwa isbah. Fl-idejn, jiġifieri waqt l-istudju biċ-crieket, jintgħaraf malajr minn xi differenza żgħira fl-għamla tar-rix. Mhux l-ewwel darba li waqt il-passa jqatta' xi ftit jiem magħna, u hawn wiehed ġieli jisimghu jgħanni l-għanja melodjuża tiegħu, li hi differenti ferm minn dik tal-vjolin tax-xitwa.

### IL-VJOLINI L-OHRAJN

Vjolin ieħor li huwa rari sew fil-passa hu l-vjolin bajdani. Dan hu aktar griż minn fuq u abjad safi minn taht. Madankollu, wiehed irid xi ftit esperjenza biex jagħrfu. Minn żmien għal żmien, l-aktar fit-taqlib tat-temp tal-harifa, ġieli jidhru xi speċi oħra li huma rari ferm: il-vjolin ta' l-Artiku, il-vjolin tal-faxx, il-vjolin ta' Pallas u l-vjolin ta' Radde. Dawn huma rari hafna għaliex il-gzejjer tagħna ma jin-stabux fir-rotta tagħhom, u l-wahdjet li jidhru x'aktarx ikunu għasafar li tilfu t-triq minhabba l-maltemp, ir-riħ jew fatturi oħra. Wiehed jista' jżid li l-kaċċaturi u n-nassaba qajla jagħtu kas ta' dawn l-għasafar, forsi għaliex huma żgħar wisq u għandhom dieta delikata, biex jgħixu fil-magħluq. Hekk għandu jkun għall-għasafar kollha, forsi xi darba aħna l-Maltin ukoll ikollna x-xorti kbira li naraw aktar ilwien u nisimghu aktar għanjiet madwana. ○